
Mantrika Upanishad

ಮಂತ್ರಿಕೋಪನಿಷತ್ ಅಥವಾ ಚೂಲಿಕೋಪನಿಷತ್

Document Information



Text title : Mantrika Upanishad

File name : mantrika.itx

Category : upanishhat

Location : doc_upanishhat

Author : Vedic tradition

Transliterated by : Sunder Hattangadi

Proofread by : Sunder Hattangadi

Description-comments : 32/108; Shuklayajurveda Samanya upanishad

Latest update : Jan. 11, 2000

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 17, 2022

sanskritdocuments.org

ಮಂತ್ರಿಕೋಪನಿಷತ್ ಅಥವಾ ಚೂಲಿಕೋಪನಿಷತ್



ಸ್ವಾವಿದ್ಯಾದ್ವಯತತ್ಕಾರ್ಯಾಪಹ್ನವಜ್ಞಾನಭಾಸುರಂ .
ಮಂತ್ರಿಕೋಪನಿಷದ್ವೇದ್ಯಂ ರಾಮಚಂದ್ರಮಹಂ ಭಜೇ ..
ಓಂ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಯತೇ .
ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಶಿಷ್ಯತೇ ..
ಓಂ ಶಾಂತಿಃ ಶಾಂತಿಃ ಶಾಂತಿಃ ..
ಓಂ ಅಷ್ಟಪಾದಂ ಶುಚಿಂ ಹಂಸಂ ತ್ರಿಸೂತ್ರಮಣುಮವ್ಯಯಂ .
ತ್ರಿವರ್ತಾನಂ ತೇಜಸೋಹಂ ಸರ್ವತಃಪಶ್ಯನ್ನ ಪಶ್ಯತಿ .. 1..
ಭೂತಸಂಮೋಹನೇ ಕಾಲೇ ಭಿನ್ನೇ ತಮಸಿ ವೈಖರೇ .
ಅಂತಃ ಪಶ್ಯಂತಿ ಸತ್ತ್ವಸ್ಥಾ ನಿರ್ಗುಣಂ ಗುಣಗಹ್ವರೇ .. 2..
ಅಶಕ್ಯಃ ಸೋಽನ್ಯಥಾ ದ್ರಷ್ಟುಂ ಧ್ಯಾಯಮಾನಃ ಕುಮಾರಕೈಃ .
ವಿಕಾರಜನನೀಮಜ್ಞಾಮಷ್ಟರೂಪಾಮಜಾಂ ಧ್ರುವಾಂ .. 3..
ಧ್ಯಾಯತೇಽಧ್ಯಾಸಿತಾ ತೇನ ತನ್ಯತೇ ಪ್ರೇರ್ಯತೇ ಪುನಃ .
ಸೂಯತೇ ಪುರುಷಾರ್ಥಂ ಚ ತೇನೈವಾಧಿಷ್ಠಿತಂ ಜಗತ್ .. 4..
ಗೌರನಾದ್ಯಂತವತೀ ಸಾ ಜನಿತ್ರೀ ಭೂತಭಾವಿನೀ .
ಸಿತಾಸಿತಾ ಚ ರಕ್ತಾ ಚ ಸರ್ವಕಾಮದುಧಾ ವಿಭೋಃ .. 5..
ಪಿಬಂತೈನಾಮವಿಷಯಾಮವಿಜ್ಞಾತಾಂ ಕುಮಾರಕಾಃ .
ಏಕಸ್ತು ಪಿಬತೇ ದೇವಃ ಸ್ವಚ್ಛಂದೋಽತ್ರ ವಶಾನುಗಃ .. 6..
ಧ್ಯಾನಕ್ರಿಯಾಭ್ಯಾಂ ಭಗವಾನ್ಘಂಕ್ಷೇಽಸೌ ಪ್ರಸಹದ್ವಿಭುಃ .
ಸರ್ವಸಾಧಾರಣೀಂ ದೋಗ್ಧೀಂ ಪೀಯಮಾನಾಂ ತು ಯಜ್ಜಮಿಃ .. 7..
ಪಶ್ಯಂತ್ಯಸ್ಯಾಂ ಮಹಾತ್ಮಾನಃ ಸುವರ್ಣಂ ಪಿಪ್ಪಲಾಶನಂ .
ಉದಾಸೀನಂ ಧ್ರುವಂ ಹಂಸಂ ಸ್ನಾತಕಾಡ್ವರ್ಯವೋ ಜಗುಃ .. 8..
ಶಂಸಂತಮನುಶಂಸಂತಿ ಬಹ್ವ ಚಾಃ ಶಾಸ್ತ್ರಕೋವಿದಾಃ .
ರಥಂತರಂ ಬೃಹತ್ನಾಮ ಸಪ್ತವೈಧೈಸ್ತು ಗೀಯತೇ .. 9..
ಮಂತ್ರೋಪನಿಷದಂ ಬ್ರಹ್ಮ ಪದಕ್ರಮಸಮನ್ವಿತಂ .
ಪಠಂತಿ ಭಾರ್ಗವಾ ಹ್ಯೇತೇ ಹ್ಯಥರ್ವಾಣೋ ಭೃಗೂತ್ತಮಾಃ .. 10..
ಸಬ್ರಹ್ಮಚಾರಿವೃತ್ತಿಶ್ಚ ಸ್ತಂಭೋಽಥ ಫಲಿತಸ್ತಥಾ .

ಅನಡ್ವಾನೋಹಿತೋಚ್ಚಿಷ್ಟಃ ಪಶ್ಯಂತೋ ಬಹುವಿಸ್ತರಂ .. 11..
 ಕಾಲಃ ಪ್ರಾಣಶ್ಚ ಭಗವಾನ್ಮೃತ್ಯುಃ ಶರ್ವೋ ಮಹೇಶ್ವರಃ .
 ಉಗ್ರೋ ಭವಶ್ಚ ರುದ್ರಶ್ಚ ಸಸುರಃ ಸಾಸುರಸ್ತಥಾ .. 12..
 ಪ್ರಜಾಪತಿರ್ವಿರಾಟ್ ಚೈವ ಪುರುಷಃ ಸಲಿಲಮೇವ ಚ .
 ಸ್ತೂಯತೇ ಮಂತ್ರಸಂಸ್ತುತ್ಯೈರಥರ್ವವಿದಿತೈರ್ವಿಭುಃ .. 13..
 ತಂ ಷಡ್ವಿಂಶಕ ಇತ್ಯೇತೇ ಸಪ್ತವಿಂಶಂ ತಥಾಪರೇ .
 ಪುರುಷಂ ನಿರ್ಗುಣಂ ಸಾಂಖ್ಯಮಥರ್ವಶಿರಸೋ ವಿದುಃ .. 14..
 ಚತುರ್ವಿಂಶತಿಸಂಖ್ಯಾತಂ ವ್ಯಕ್ತಮವ್ಯಕ್ತಮೇವ ಚ .
 ಅದ್ವೈತಂ ದ್ವೈತಮಿತ್ಯಾಹುಸ್ತ್ರಿಧಾ ತಂ ಪಂಚಧಾ ತಥಾ .. 15..
 ಬ್ರಹ್ಮಾದ್ಯಂ ಸ್ಥಾವರಾಂತಂ ಚ ಪಶ್ಯಂತಿ ಜ್ಞಾನಚಕ್ಷುಷಃ .
 ತಮೇಕಮೇವ ಪಶ್ಯಂತಿ ಪರಿಶುಭಂ ವಿಭುಂ ದ್ವಿಜಾಃ .. 16..
 ಯಸ್ಮಿನ್ನರ್ವಮಿದಂ ಪ್ರೋತಂ ಬ್ರಹ್ಮ ಸ್ಥಾವರಜಂಗಮಂ .
 ತಸ್ಮಿನ್ನೇವ ಲಯಂ ಯಾಂತಿ ಸ್ರವಂತ್ಯಃ ಸಾಗರೇ ಯಥಾ .. 17..
 ಯಸ್ಮಿನ್ಶಾವಾಃ ಪ್ರಲೀಯಂತೇ ಲೀನಾಶ್ಚಾವ್ಯಕ್ತತಾಂ ಯಯುಃ .
 ಪಶ್ಯಂತಿ ವ್ಯಕ್ತತಾಂ ಭೂಯೋ ಜಾಯಂತೇ ಬುದ್ಭುದಾ ಇವ .. 18..
 ಕ್ಷೇತ್ರಜ್ಞಾಧಿಷ್ಠಿತಂ ಚೈವ ಕಾರಣೈರ್ವಿದ್ಯತೇ ಪುನಃ .
 ಏವಂ ಸ ಭಗವಾಂದೇವಂ ಪಶ್ಯಂತ್ಯನೈಃ ಪುನಃ ಪುನಃ .. 19..
 ಬ್ರಹ್ಮ ಬ್ರಹ್ಮೇತ್ಯಥಾಯಾಂತಿ ಯೇ ವಿದುರ್ಬ್ರಾಹ್ಮಣಾಸ್ತಥಾ .
 ಅತ್ರೈವ ತೇ ಲಯಂ ಯಾಂತಿ ಲೀನಾಶ್ಚಾವ್ಯಕ್ತಶಾಲಿನಃ ..
 ಲೀನಾಶ್ಚಾವ್ಯಕ್ತಶಾಲಿನ ಇತ್ಯುಪನಿಷತ್ ..
 ಓಂ ಪೂರ್ಣಮದಃ ಪೂರ್ಣಮಿದಂ ಪೂರ್ಣಾತ್ಪೂರ್ಣಮುದಚ್ಯತೇ .
 ಪೂರ್ಣಸ್ಯ ಪೂರ್ಣಮಾದಾಯ ಪೂರ್ಣಮೇವಾವಶಿಷ್ಯತೇ ..
 ಓಂ ಶಾಂತಿಃ ಶಾಂತಿಃ ಶಾಂತಿಃ ..
 ಇತಿ ಮಂತ್ರಿಕೋಪನಿಷತ್ಸಮಾಪ್ತಾ ..
 ಚೂಲಿಕೋಪನಿಷತ್

Encoded and proofread by Sunder Hattangadi

Please send corrections to sanskrit@cheerful.com

